

పరమ కరుణామయుడు అపార కృపాశీలుడు అయిన అల్లాహ్ పేరుతో

## 52. తూర్ సూరా పరిచయం

సూరహ్ తూర్ మక్కాలో అవతరించింది. ఇందులో 49 వాక్యాలు, 2 రుకూలు ఉన్నాయి. సూరహ్ ఖాఫ్ మరియు జారియాత్లో ప్రళయం గురించి, శిక్షా బహుమానాల గురించి పేర్కొనడం జరిగింది. వీటిని ఈ సూరాలో సాక్ష్యాధారాల రూపంలో నిరూపించడం జరిగింది. అయితే ఈ సూరాలో అధికంగా శిక్షను గురించి చర్చించడం జరిగింది. అంతేకాక, అవిశ్వాసులను, విగ్రహారాధకులను, ద్రోహులను, బహిరంగంగా హెచ్చరించడం జరిగింది. అంటే దైవశిక్ష వారిపై విరుచుకుపడుతుంది, దాన్ని ఎవరూ తొలగించలేరు.

### 52. తూర్

ఆయత్లు : 49

అవతరణ : మక్కాలో

పరమ కరుణామయుడు అపార కృపాశీలుడు అయిన  
అల్లాహ్ పేరుతో

(1) తూర్ పర్వతం సాక్షిగా! (2 & 3) మెత్తని చర్మపు కాగితంపై వ్రాయబడిన స్పష్టమైన గ్రంథం సాక్షిగా! (4) బైతే మామూర్ (నిత్యం దైవదాసులతో కళకళలాడే గృహం) సాక్షిగా! (5) ఎత్తైన కప్పు సాక్షిగా! (6) అల్లకల్లోలపు సముద్రం సాక్షిగా!

(7) నీ ప్రభువు శిక్ష తప్పకుండా సంభవించనున్నది. (8) దానిని ఎవ్వడూ అడ్డుకోజాలడు. (9) ఆకాశం భయంకరంగా కనిపించే రోజున (10) పర్వతాలు ఎగురుతూ తిరిగే రోజున అది సంభవిస్తుంది. (11) ఆనాడు ధిక్కారులకు వినాశం కలుగుతుంది. (12) ఆ రోజు వారు వితండవాదనలో పడి, ఆడుకుంటూ ఉన్నారు. (13) ఆ రోజున వారిని కొట్టుతూ, నెట్టుతూ నరకం వైపునకు తీసుకువెళ్ళడం జరుగుతుంది. (14) అప్పుడు వారితో ఇలా అనబడుతుంది. “మీరు తిరస్కరిస్తూ ఉండిన నరకాగ్ని ఇదే. (15) ఇప్పుడు చెప్పండి. ఇది మంత్రజాలమా లేక మీకేమీ స్ఫురించటం లేదా?

﴿ 2 ﴾ ﴿ 1 ﴾ ﴿ 2 ﴾ ﴿ 3 ﴾ ﴿ 4 ﴾ ﴿ 5 ﴾ ﴿ 6 ﴾ ﴿ 7 ﴾ ﴿ 8 ﴾ ﴿ 9 ﴾ ﴿ 10 ﴾ ﴿ 11 ﴾ ﴿ 12 ﴾ ﴿ 13 ﴾ ﴿ 14 ﴾ ﴿ 15 ﴾

بِسْمِ اللَّهِ الرَّحْمَنِ الرَّحِيمِ

﴿ 2 ﴾ وَالطُّورِ ﴿ 1 ﴾ وَكِتَابٍ مَّسْطُورٍ ﴿ 2 ﴾

﴿ 4 ﴾ فِي رَقٍّ مَّنْشُورٍ ﴿ 3 ﴾ وَالْبَيْتِ الْمَعْمُورِ ﴿ 4 ﴾

﴿ 5 ﴾ وَالسَّقْفِ الْمَرْفُوعِ ﴿ 5 ﴾

﴿ 6 ﴾ وَالْبَحْرِ الْمَسْجُورِ ﴿ 6 ﴾

﴿ 7 ﴾ إِنَّ عَذَابَ رَبِّكَ لَوَاقِعٌ ﴿ 7 ﴾

﴿ 8 ﴾ مَّالَهُ مِنْ دَافِعٍ ﴿ 8 ﴾

﴿ 9 ﴾ يَوْمَ تَمُورُ السَّمَاءُ مَورًا ﴿ 9 ﴾

﴿ 10 ﴾ وَتَسِيرُ الْجِبَالُ سَيْرًا ﴿ 10 ﴾

﴿ 11 ﴾ فَوَيْلٌ لِلَّذِينَ كَفَرُوا يَوْمَ يَوْمِ يَكْتُمُونَ ﴿ 11 ﴾

﴿ 12 ﴾ الَّذِينَ هُمْ فِي حَوْضٍ لَّيْلَبُونَ ﴿ 12 ﴾

﴿ 13 ﴾ يَوْمَ يُدْعُونَ إِلَى نَارِ جَهَنَّمَ دَعَا ﴿ 13 ﴾

﴿ 14 ﴾ هَذِهِ النَّارُ الَّتِي كُنْتُمْ بِهَا تُكْتَبُونَ ﴿ 14 ﴾

﴿ 15 ﴾ أَفَسِحْرٌ هَذَا أَمْ أَنْتُمْ لَا تُبْصِرُونَ ﴿ 15 ﴾

(16) ఇక వెళ్లండి, అందులో కాలిపోతూ ఉండండి, మీరు సహనం వహించినా, వహించకపోయినా, మీకు ఒకటే. మీరు చేస్తూ ఉండిన కర్మల ప్రకారమే మీకు ప్రతిఫలం ఇవ్వబడుతోంది. (17) భయభక్తులు కలవారు అక్కడ ఉద్యానవనాల్లో, భోగభాగాల్లో ఉంటారు. (18) వారి ప్రభువు వారికి ఇచ్చే వాటిని హాయిగా అనుభవిస్తూ ఉంటారు. వారి ప్రభువు వారిని నరకశిక్ష నుండి రక్షించుకుంటాడు.

(19) “హాయిగా తినండి, త్రాగండి, మీరు చేస్తూ ఉండిన కర్మలకు ప్రతిఫలంగా, (20) వారు అక్కడ వేయబడిన ఆసనాలపై దిండ్లకు ఆనుకొని ఎదురెదురుగా కూర్చొని ఉంటారు. మేము వారికి అందమైన కళ్ళుగల సుందరాంగులనిచ్చి వివాహం చేస్తాము. (21) మేము విశ్వాసుల సంతానాన్ని కూడ, విశ్వాసం విషయంలో దాదాపు వారి అడుగు జాడలలో నడిచి ఉంటే, వారి ఈ సంతానాన్ని కూడా మేము (స్వర్గంలో) వారితో కలుపుతాము. ఇంకా వారి కర్మలలో వారికి ఏమాత్రం నష్టం కలుగజేయము. ప్రతి వ్యక్తి తాను సంపాదించిన దానికి తాకట్టుగా ఉన్నాడు. (22) మేము వారు కోరినవిధంగా వారికి అన్ని రకాల పండ్లు, మాంసం పుష్పలంగా ఇస్తూ ఉంటాము. (23) వారు ఒకరి నుండి ఒకరు మధుపాత్రలను ఆనందోత్సాహంతో అందుకుంటూ ఉంటారు. దానిని సేవించటం వల్ల వ్యర్థ పేలాపనలూ ఉండవు, చెడు నడతా ఉండదు. (24) వారి (సేవ) కొరకే ప్రత్యేకించబడిన, దాచబడిన ఆణిముత్యాల వంటి అందమైన బాలురు వారి సేవలో పరుగెడుతూ అటు ఇటూ తిరుగుతూ ఉంటారు. (25) వారు పరస్పరం పరిస్థితులను గురించి అడిగి తెలుసుకుంటారు. (26) వారు, “మేము మొదట మా కుటుంబం వారి మధ్య (దేవునికి) భయపడుతూ జీవితం గడిపేవారం.

إِصْلَوْهَا فَاصْبِرُوا أَوْ لَا تَصْبِرُوا ۗ سَوَاءٌ عَلَيْكُمْ ؕ إِنَّمَا نُجْزُونَ مَا كُنْتُمْ تَعْمَلُونَ ﴿16﴾

إِنَّ الْمَتَّقِينَ فِي جَنَّاتٍ وَنَعِيمٍ ﴿17﴾

فُكِهِينَ بِمَا أَلْتَهُمْ رَبُّهُمُ ۗ وَوَقَّهَهُمْ رَبُّهُمُ عَذَابَ الْحَجِيمِ ﴿18﴾

كُلُوا وَاشْرَبُوا هَنِيئًا بِمَا كُنْتُمْ تَعْمَلُونَ ﴿19﴾

مُتَّكِبِينَ عَلَى سُرُرٍ مَّصْفُوفَةٍ ۗ وَزَوَّجْنَاهُم بِحُورٍ عِينٍ ﴿20﴾

وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلْتَنَاهُمْ مِّنْ عَمَلِهِمْ مِّنْ شَيْءٍ ۗ كُلُّ امْرِئٍ بِمَا كَسَبَ رَهِينٌ ﴿21﴾

وَأَمَدَدْنَاهُمْ بِمَا كِهَتْهُمُ وَالْحَمِيمِ ﴿22﴾

يَتَنَازَعُونَ فِيهَا كَأْسًا لَا لَغْوٌ فِيهَا وَلَا تَأْتِيمُ ﴿23﴾

وَيَطُوفُ عَلَيْهِمْ غِلْمَانٌ لَّهُمْ كَأَنَّهُمْ لُؤْلُؤٌ مَّكُونٌ ﴿24﴾

وَأَقْبَلَ بَعْضُهُمْ عَلَى بَعْضٍ يَتَسَاءَلُونَ ﴿25﴾

قَالُوا إِنَّا كُنَّا قَبْلَ فِي أَهْلِنَا مُشْفِقِينَ ﴿26﴾

(27) చివరకు అల్లాహ్ మాపై కనికరం చూపాడు, మమ్మల్ని తీవ్రమైన వడగాలి శిక్ష నుండి రక్షించాడు.  
 (28) మేము గత జీవితంలో ఆయననే వేడుకుంటూ ఉండేవారము. ఆయన నిజంగానే మహోపకారి మరియు అనంత కరుణామయుడు.

﴿27﴾ فَمَنَّ اللَّهُ عَلَيْنَا وَوَقَدْنَا عَدَابَ السُّؤْمِ  
 إِنَّا كُنَّا مِنْ قَبْلُ نَدْعُوهُ إِنَّهُ هُوَ الْبَرُّ  
 ﴿28﴾ الرَّحِيمُ

1  
28  
3

1 - 28 వాక్యాల వివరణ

వాక్యాల సంబంధం : మీకు వినిపించబడుతున్న ఈ ఖుర్ఆన్ జ్యోతిష్యులది, శాస్త్రజ్ఞులది కాదు. అల్లాహ్ తన ప్రియ దైవదూతల ద్వారా దీనిని తన ప్రవక్త (స)పై అవతరింపజేసాడు. ఇందులో ఎలాంటి మార్గభ్రష్టత్వము, ఎలాంటి సంకోచము లేదు. ఇందులో అన్నీ వాస్తవాలు, తీర్పులే ఉన్నాయి.

ఈ వాక్యాల్లో మిమ్మల్ని శిక్ష గురించి హెచ్చరించటం జరిగింది. దాన్ని గురించి తొందర పడవద్దని, అయితే మిమ్మల్ని మీరు సంస్కరించుకోకపోతే అది అవతరించితీరుతుంది. దాన్ని ఎవరూ తొలగించలేరు. ఆ తరువాత వాక్యాల్లో దాన్ని గురించి చిత్రించటం జరిగింది. అంతేకాక దాన్ని తిరస్కరించేవారి పర్యవసానం కూడా తెలుపబడింది.

ఆ తరువాత విశ్వాసులకు దైవానుగ్రహాలు, కానుకలు లభిస్తాయని పేర్కొనటం జరిగింది. దీని ప్రత్యేకత ఏమిటంటే వారు ఇహలోకంలో తమ సంతానం యొక్క పరలోకాన్ని సరిదిద్దడంలో నిమగ్నమయ్యేవారు. అల్లాహ్ వారి విశ్వాసులైన వారి సంతానాన్ని వారితో పాటు స్వర్గంలోనికి ప్రవేశింపజేస్తాడు.

వాక్యాల వ్యాఖ్యానం :

1 - 6 : ఈ వాక్యాల్లో అల్లాహ్ తన సృష్టితాలపై ప్రమాణం చేసి వినేవారికీ వాటి ప్రాముఖ్యతను తెలిపాడు. అంటే సరక శిక్ష దానికి తగిన వారిపై అది తప్పకుండా విరుచుకుపడుతుంది. ఇందులో ఎలాంటి సందేహం లేదు. తూర్ అంటే కొండ, పర్వతం అని అర్థం. ఈ సినాయ్ కొండపై ప్రవక్త మూసా (అ) అల్లాహ్ తో మాట్లాడారు. ఈ కొండపై అల్లాహ్ ప్రత్యక్షమయ్యాడు, ఆయన ధాటికి తాళలేక ఆ పర్వతం ముక్కలయి పోయింది. బైతుల్ మామూర్ అంటే సప్తాకాశాలపై ఉన్న అల్లాహ్ గృహం. ప్రవక్త (స) దీన్ని మేరాజ్ రాత్రి చూసారు. ప్రతిరోజు 70 వేల మంది దైవదూతలు ఇందులోకి ప్రవేశించి దైవారాధన చేస్తారు. ఒకసారి అవకాశం లభించిన తరువాత, మరో అవకాశం లభించదు. దైవదూతలు దాని చుట్టు ప్రదక్షిణం చేస్తూ ఉంటారు. ప్రవక్త (స) ఇబ్రాహీమ్ (అ)ను ఈ గృహం వద్దనే కలుసుకున్నారు. ఇటువంటిదే మరొక గృహం ప్రతి ఆకాశంలో ఉంది. దాని పేరు బైతుల్ ఇజ్జహ్. అంటే ఆకాశం భూమికి కప్పులాంటిది. అంటే ప్రళయదినం నాడు సముద్రంలో మంటలు అంటుకుంటాయి. ఆనాడు ఉప్పునీరు. మంచినీరు కలసిపోతాయి. (తైసీరుప్రహ్యాన్)

8 : అల్లాహ్ శిక్ష నుండి ఎవరూ రక్షించలేరు. ఒక రాత్రి హజ్రత్ ఉమర్ (ర) పురవీధుల్లో సంచరించసాగారు. ఒక ఇంటిలో ఒక వ్యక్తి నమాజు చదువుతూ తూర్ సూరహ్ ను పఠించాడు. ఉమర్ (ర) అది విని ఇంటికి తిరిగి వచ్చి చాలా దినాల వరకు అస్వస్థతకు గురయ్యారు. అంటే ఇదంతా దైవభీతివల్లే జరుగుతుంది.

12 : వీరు ప్రపంచంలో అధర్మాన్ని సమర్థించేవారు. తీర్పుదినం పట్ల, విచారణ పట్ల, శిక్షా బహుమానాల పట్ల ఏమరుపాటుకు గురై, ప్రాపంచిక వినోదాల్లో నిమగ్నులై ఉండేవారు. ప్రవక్త (స)ను ఎగతాళి చేసేవారు. (తైసీరుప్రహ్యాన్)

16 : అందులోకి ప్రవేశించండి. దాని అగ్నిలో మీకు ఇష్టం ఉన్నా లేకున్నా, కాలతూ ఉండండి. ఇక్కడి

(29) కనుక ఓ ప్రవక్తా! నీవు హితోపదేశం చేస్తూ ఉండు. నీ ప్రభువు దయవల్ల నీవు జ్యోతిష్యుడవూ కావు, పిచ్చివాడవూ కావు. (30) “ఈయన కవి, ఈయన వినాశకాలం కోసం మేము ఎదురు చూస్తున్నాము” అని వారు అంటున్నారా?

(31) సరే, ఎదురు చూడండి, నేను కూడా మీతో పాటు ఎదురుచూస్తాను, అని వారికి చెప్పు.

(32) ఏమిటి, వారి బుద్ధులు వారిని ఇలాంటి మాటలే పలుకండి అని ప్రేరేపిస్తున్నాయా? లేక వారసలు దుర్మార్గంలో హద్దులు మీరిపోయారా?

(33) ఈయన ఈ ఖురాన్‌ను స్వయంగా కల్పించాడని వారు అంటున్నారా? అసలు విషయం ఏమిటంటే, వారు విశ్వసించదలచుకోలేదు.

(34) ఒకవేళ వారు తమ ఈ మాటలో సత్యవంతులే అయితే, ఇలాంటి ఔన్నత్యం గల వాక్కునే రచించి తీసుకురావాలి.

(35) వారు సృష్టికర్త లేకుండా తమంతట తామే జన్మించారా? లేక వారు తమకు తామే సృష్టికర్తలా?

(36) ఏమిటి వారు భూమినీ, ఆకాశాలనూ సృష్టించారా? అసలు విషయం ఏమిటంటే, వారు (అల్లాహ్‌ను) నమ్మే రకం కాదు.

فَذَكِّرْ فَمَا أَنْتَ بِنِعْمَتِ رَبِّكَ بِكَاهِنٍ وَلَا  
مَجْنُونٍ ﴿29﴾

أَمْ يَقُولُونَ شَاعِرٌ نَّتَرَبَّصُ بِهِ رَيْبَ  
الْمُنُونِ ﴿30﴾

قُلْ تَرَبَّصُوا فَإِنِّي مَعَكُمْ مِنَ الْمُنْتَرِبِينَ ﴿31﴾  
أَمْ تَأْمُرُهُمْ أَحْلَامُهُمْ هَذَا أَمْ هُمْ قَوْمٌ  
طَاغُونَ ﴿32﴾

أَمْ يَقُولُونَ تَقَوَّلَهُ ۚ بَلْ لَا يُؤْمِنُونَ ﴿33﴾  
فَلْيَأْتُوا بِحَدِيثٍ مِثْلِهِ إِن كَانُوا صَادِقِينَ ﴿34﴾

أَمْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ ﴿35﴾  
أَمْ خَلَقُوا السَّمَوَاتِ وَالْأَرْضَ ۚ بَلْ لَا  
يُؤْقِنُونَ ﴿36﴾

నుండి మీకు పారిపోవటం సాధ్యం కాదు, విముక్తి లభించదు, ఇవన్నీ మీ అకృత్యాల ఫలితాలే. అల్లాహ్ ఎంతమాత్రం మీ పట్ల అన్యాయం చేయడు అని చెప్పటం జరుగుతుంది. (తఫ్సీర్ ఇబ్నెకసీర్)

17, 18 : ఈ వాక్యంలో అదృష్టవంతుల గురించి పేర్కొనటం జరిగింది. నరకం నుండి రక్షించబడిన వారు స్వర్గసుఖాలను అనుభవిస్తూ ఉంటారు. దాని విలాసాల్లో మునిగి ఉంటారు. రకరకాల ప్రీతికరమైన పదార్థాల్ని తింటూ ఉంటారు. రకరకాల వస్త్రాలు ధరించి ఉంటారు. ఇవన్నీ ఎలాంటి అనుగ్రహాలంటే వీటిపే కన్నూ చూడలేదు, ఏ చెప్పి వినలేదు. ఏ హృదయమూ వాటి గురించి ఊహించనైనా లేదు.

21 : స్వర్గవాసులకు అనేక అనుగ్రహాలు లభిస్తాయి. వారి సంతానాన్ని కూడా వారి వద్దకు చేర్చటం జరుగుతుంది. వారి సంతోషాన్ని అధికం చేయడం జరుగుతుంది. అదేవిధంగా విశ్వాసుల సంతానం సన్మార్గం అవలంబిస్తుంది. అల్లాహ్‌కు విధేయులై ఉంటుంది. వారిని అల్లాహ్ స్వర్గంలో ప్రవేశింపజేస్తాడు. మరో విషయం ఏమిటంటే అల్లాహ్ ఒకరి తప్పులకు మరొకరిని విచారించటం జరుగదు. ప్రతి ఒక్కరు తమ కర్మలకే బాధ్యులు (తైసీరుర్రహ్మాన్)

24 : అంటే స్వర్గంలో సేవలు చేసేందుకు సేవకులు ఉంటారు. వారు చాలా అందంగా ఉంటారు. (వాఖిఅహ్ : 17, 19) మధుపాత్రల్లో రుచికరమైన పానీయాలు సమర్పించబడతాయి. (తఫ్సీర్ ఇబ్నెకసీర్)

(37) నీ ప్రభువు నిక్షేపాలు వారి అధీనంలో ఉన్నాయా? వాటిపై వారి అధికారమే చెలామణి అవుతుందా? (38) వారి దగ్గర నిచ్చిన ఏదైనా ఉందా, దానిపై ఎక్కి వారు పైలోకం మాటలు విని రావటానికి? వారిలో ఎవడైనా విని ఉంటే, వాడు ఏదైనా స్పష్టమైన ప్రమాణం తీసుకురావాలి.

(39) అల్లాహ్ కు ఆడపిల్లలూను, మీకేమో మగపిల్లలా? (40) నువ్వుగాని, ఏదన్నా ప్రతిఫలం అడుగుతున్నావా వారిని, దాని భారంతో వారు అణగారి పోతున్నారనడానికి? (41) ఏమిటి, వారి వద్ద అగోచర జ్ఞానంగానీ ఉన్నదా? దాన్ని వారు లిఖిస్తూ ఉన్నారా? (42) వారేదైనా పన్నాగం పన్న దలచారా? అవిశ్వాసుల పన్నాగం స్వయంగా వారికే బెడిసికొడుతుంది. (43) వారికి అల్లాహ్ తప్ప మరొక ఆరాధ్యుడు ఉన్నాడా? వారు చేసే షిర్క్ నుండి అల్లాహ్ పరిశుద్ధుడు. (44) వారు ఆకాశపు తునకలు నైతం రాలిపడటం చూసినా, ఇవి దట్టమైన మేఘాలు అని అంటారు. (45) కనుక ఓ ప్రవక్తా! వారి మానాన వారిని వదలిపెట్టు. వారిని కొట్టి పడవేసే రోజు వచ్చేవరకు, అప్పుడు వారు దెబ్బలు తిని క్రిందపడి పోతారు. (46) ఆ రోజున వారి పన్నాగాలేవీ వారికి ఏమాత్రం పనికిరావు. వారిని అదుకోవటానికి కూడా ఎవడూ రాడు. (47) ఇంకా ఆ సమయం రావటానికి ముందు కూడా దుర్మార్గులకు ఒక శిక్ష ఉంది. కాని వారిలో చాలామందికి తెలియదు. (48) ఓ ప్రవక్తా! నీ ప్రభువు ఆదేశం వచ్చేవరకు సహనం పాటించు. నీవు మా దృష్టిలో ఉన్నావు. నీవు లేచినప్పుడు, నీ ప్రభువు స్తోత్రం చేయటంతో పాటు, ఆయన పవిత్ర నామాన్ని కొనియాడు. (49) రాత్రివేళ కూడా ఆయన పవిత్ర నామాన్ని కొనియాడు. నక్షత్రాలు అస్తమించినప్పుడు కూడా.

أَمْ عِنْدَهُمْ خَزَائِنٌ رَّبِّكَ أَمْ هُمْ  
الْمَصْطَرُونَ ﴿37﴾

أَمْ لَهُمْ سُلَّمٌ يَسْتَبِعُونَ فِيهِ، فَلَيَأْتِ  
مُسْتَبِعَهُمْ بِسُلْطَنٍ مُّبِينٍ ﴿38﴾

أَمْ لَهُ الْبَنَاتُ وَلَكُمْ الْبَنُونَ ﴿39﴾  
تَسْأَلُهُمْ أَجْرًا فَهُمْ مِنْ مَغْرَمٍ مُثْقَلُونَ ﴿40﴾

أَمْ عِنْدَهُمُ الْغَيْبُ فَهُمْ يَكْتُمُونَ ﴿41﴾  
أَمْ يُرِيدُونَ كَيْدًا، فَالَّذِينَ كَفَرُوا هُمْ  
الْمَكِيدُونَ ﴿42﴾ أَمْ لَهُمْ إِلَهٌ غَيْرُ اللَّهِ

سُبْحَانَ اللَّهِ عَمَّا يُشْرِكُونَ ﴿43﴾  
وَأَنْ يَرَوْا كِسْفًا مِنَ السَّمَاءِ سَاقِطًا يَقُولُوا  
سَحَابٌ مَرْمُورٌ ﴿44﴾

فَذَرُهُمْ حَتَّى يَلْقُوا يَوْمَهُمُ الَّذِي فِيهِ  
يُصْعَقُونَ ﴿45﴾

يَوْمَ لَا يُغْنِي عَنْهُمْ كَيْدُهُمْ شَيْئًا وَلَا هُمْ  
يُنصَرُونَ ﴿46﴾

وَأَنَّ لِلَّذِينَ ظَلَمُوا عَذَابًا دُونَ ذَلِكَ وَلَكِنْ  
أَكْثَرُهُمْ لَا يَعْلَمُونَ ﴿47﴾

وَاصْبِرْ لِحُكْمِ رَبِّكَ فَإِنَّكَ بِأَعْيُنِنَا وَسَبِّحْ  
بِحَمْدِ رَبِّكَ حِينَ تَقُومُ ﴿48﴾

وَمِنَ اللَّيْلِ فَسَبِّحْهُ وَإِدْبَارَ النُّجُومِ ﴿49﴾

25 : అంటే స్వర్గవాసులు పరస్పరం పాత జ్ఞాపకాలను గురించి మాట్లాడుకుంటారు. చర్చించుకుంటారు. స్వర్గసుఖాలను అనుభవిస్తూ పాత జ్ఞాపకాలను గుర్తుచేసుకుంటారు. (తఫ్సీర్ ఇబ్నె కసీర్)

29 - 49 వాక్యాల సంబంధం

వెనుకటి వాక్యాల్లో విశ్వసించిన వారికి, వారి సంతానంలోని విశ్వసించిన వారికి కూడా స్వర్గంలో ప్రవేశింపజేస్తానని అల్లాహ్ అభయం ఇచ్చాడు. ఈ వాక్యాల్లో నిన్ను (ప్రవక్తను) తిరస్కరించటానికి అవిశ్వాసులు సాకులు వెదుకుతున్నారని, వారిని పట్టించుకోకుండా నీ విధిని నువ్వు నిర్వర్తించమని, సన్మార్గంలోనికి రావలసినవారు తప్పకుండా వస్తారని, మార్గభ్రష్టత్వాన్ని అంటిపెట్టుకొని ఉన్న వారిపై బాధ్యత తీరిపోతుందని ప్రవక్త (స)ను ఓదార్చటం జరిగింది. అంటే మొండిగా విద్రవీగేవారిని ఉభయలోకాల్లోనూ శిక్షించడం జరుగుతుంది. సహనం పాటించమని, ప్రభువు తీర్పు వచ్చేవరకు వేచి ఉండమని మీరు మా రక్షణలో ఉన్నారని అందువల్ల నిర్భయంగా ఉండమని సెలవియ్యబడింది.

వాక్యాల వ్యాఖ్యానం :

29 : అవిశ్వాసులు ముహమ్మద్ (స) జ్యోతిష్యుడైనా అయి ఉంటాడని, పిచ్చివాడైనా అయి ఉంటాడని, అందువల్లే తన వద్దకు అగోచర జ్ఞానం వస్తుందని వాదిస్తున్నాడని భావించేవారు. ఈ వాక్యంలో వారిధోరణిని ఖండించటం జరిగింది. అల్లాహ్ తన ప్రవక్త (స)ను ఉద్దేశించి, నీవు ఖుర్ఆన్ గ్రంథాన్ని పఠించి ప్రజలను అల్లాహ్ వైపు పిలుస్తున్నావు. ఇది నీపై నీ ప్రభువు యొక్క గొప్ప అనుగ్రహం. ఆయనే నీకు దైవదౌత్యాన్నీ, బుద్ధి వివేకాలను, గొప్పనైతిక సద్గుణాలను ప్రసాదించాడు. వారనుకున్నట్లు నీవు జ్యోతిష్యుడివి కావు, పిచ్చివాడవు కూడా కావు. నీవు దైవవాణిని బోధిస్తున్నావు. దానిలో హెచ్చుతగ్గులు లేకుండా అందజేస్తున్నావు అని అన్నాడు. (త్రైసీరుర్రహ్మాన్)

30 : అవిశ్వాసులు ప్రవక్త (స)ను ఇతను ఒక కవి అని, తన కవిత్వాన్ని వినిపిస్తూ గతిస్తాడు అని అనేవారు. దానికి సమాధానంగా “మీరు నా చావుకు వేచి ఉండండి. నేను కూడా మీ పట్ల అల్లాహ్ తీర్పు గురించి వేచి ఉంటాను”ని చెప్పమని ఆదేశించడం జరిగింది. (త్రైసీరుర్రహ్మాన్)

33 : ఈ ఖుర్ఆన్ ను మీరు కల్పించుకున్నారని ఈ అమాయకులు భావిస్తున్నారా? వాస్తవమేమిటంటే వీరి హృదయాలలో విశ్వాసం లేదు. అవిశ్వాసం వల్ల ఇలాంటి ప్రగల్భాలు పలుకుతున్నారు.

34 : ఒకవేళ వీరు సత్యవంతులే అయితే దీనివంటి ఒక్క వాక్యాన్నీ తయారుచేసి తెమ్మనండి. ఒకవేళ భూలోకంలో ఉన్న మానవులు, జిన్నులు అందరూ కలసినా ఖుర్ఆన్ లాంటి ఒక్క వాక్యాన్ని కూడా తేలేరు. (ఇబ్నెకసీర్)

35 : అంటే వీరు సృష్టికర్తలేకుండా ఉనికిలోకి వచ్చారా? లేక తమ్ముతాము కనుగొన్నారా? వాస్తవం ఏమిటంటే వారి సృష్టికర్త అల్లాహ్. ఉనికిలో లేని వారిని అల్లాహ్ ఉనికిలోనికి తెచ్చాడు. జాబీర్ బిన్ ముత్యిమ్ (రజి) ఉల్లేఖనం : నేను ప్రవక్త (స) మగ్రిబ్ నమాజులో సూరె తూర్ పఠించటం చూసాను. ఈ వాక్యంపై చేరగానే నా మనస్సు భయానికి గురిఅయింది. వీరు బద్ర్ యుద్ధం తరువాత యుద్ధ ఖైదీల విషయం గురించి చర్చించే నిమిత్తం ప్రవక్త (స) వద్దకు వచ్చారు. అప్పటికి వీరు ఇస్లాం స్వీకరించలేదు. ఈ సూరాలోని ఈ వాక్యం విని ఇస్లాం స్వీకరించాలనే అభిలాష కలిగింది. (తఫ్సీర్ ఇబ్నె కసీర్)

36 : అంటే భూమ్యాకాశాలను సృష్టించింది వారు కాదు. అలా జరిగి ఉంటే వీరు దైవత్వంలో భాగస్వాములు కాగలరు. కాని అవిశ్వాసులు వాస్తవాన్ని స్వీకరించరు. అందువల్లే అల్లాహ్ కు సంబంధించిన సాక్ష్యాధారాల వల్ల వారికి ఎటువంటి లాభం చేకూరదు. (త్రైసీరుర్రహ్మాన్)

37 : మక్కా అవిశ్వాసులు ప్రవక్త (స) దైవదౌత్యాన్నీ తిరస్కరించే వారు. అల్లాహ్ మక్కా తాయిఫేల ప్రముఖులను

వదలి ముహమ్మద్ (స)కు దైవదౌత్యం ప్రసాదించటం ఏమిటి? ఈ విషయాన్ని ఖండించటం జరిగింది. అల్లాహ్ నిధులు వారి చేతిలో ఉన్నాయా? వారు కోరిన వారికి ఇవ్వటానికి ఇది అల్లాహ్ ఇష్టం. తాను కోరిన వారిని ప్రవక్తగా నియమిస్తాడు. వీరి లాభనష్టాలు కూడా వీరి అధీనంలో లేవు. వీరు అల్లాహ్ కు అధిగమించనూలేరు. వీరు అక్కరగలవారు, బలహీనులు. (తైసీరుప్రహ్మాన్)

38 : వారివద్ద ఏదైనా నిచ్చిన ఉందా? దానిపైకి ఎక్కి పరలోకాన్ని చూడటానికి. వీరు అంటున్న దానికి సాక్ష్యాధారాలు చూపలేరు. సత్యాన్నీ అనుసరించనూ లేరు. (తఫ్సీర్ ఇబ్నై కసీర్)

40 : మీరు చేస్తున్న సందేశ ప్రచారానికి వారిని పారితోషికం అడుగుతున్నారా? దాన్ని గురించి వారు ఆలోచించటానికి. అంటే మీరు వారిని పారితోషికం కోరటం లేదు కదా? మరి ఎందుకు సందేశ స్వీకారం వారికి భారంగా కనబడుతుంది? (తఫ్సీర్ ఇబ్నై కసీర్)

44 : వారి ధిక్కారం, విప్రవీగడం ఎంత పెరిగి పోయిందంటే ఒకవేళ దైవశిక్షను చూచినవారు విశ్వసించలేనట్లుగా ఉంది. వారిపై ఆకాశం నుండి ఆకాశ శకలాలను పడవేసినా భయపడి విశ్వసించటానికి బదులు ఆ పడుతున్నది మేఘమని, అది వర్షాన్ని కురిపిస్తుందని భావిస్తారు. (తఫ్సీర్ ఇబ్నై కసీర్)

47 : అల్లాహ్ అవిశ్వాసులను, సాటి కల్పించే వారిని ప్రళయానికి ముందు ప్రపంచంలో కూడా శిక్షకు గురిచేస్తాడు అంటే అది సమాధి శిక్ష లేదా కరువు కాటకాలు, ప్రమాదాలు, నష్టాలు, రోగాలు, చావులు మొదలైనవి కావచ్చు. ఇలాంటి వాటివల్ల ఇవి హెచ్చరికలని, ఇది అల్లాహ్ సాంప్రదాయం అని తమ్ము తాము సరిదిద్దుకోవాలని ఏమాత్రం గ్రహించరు. పైగా వాటిని అంటిపెట్టుకొని ఉంటారు. (తైసీరుప్రహ్మాన్)

48 : అవిశ్వాసుల పట్ల శ్రద్ధ చూపవద్దని, మీకు ఇవ్వబడిన బాధ్యతను నిర్వర్తిస్తూ ఉండమని సహనం పాటిస్తూ నిలకడగా ఉండమని, ఎటువంటి భయానికి లోను కాకూడదని, మీరు అల్లాహ్ రక్షణలో ఉన్నారని, రాత్రివేళల్లో అల్లాహ్ ను స్తుతించమని ప్రవక్త ముహమ్మద్ (స)ను ఆదేశించడం జరిగింది.

ఉబాదహ్ బిన్ సామిత్ ఇలా ఉల్లేఖిస్తున్నారు : ప్రవక్త (స) ఇలా ప్రవచించారు : “రాత్రి నిద్ర నుండి లేచి ‘లా ఇలాహా ఇల్లాల్లాహు వహ్దహు లా షరీక లహు లహుల్ ముల్కు వలహుల్ హమ్దు వహువ అలాకుల్లి షయ్యిన్ ఖదీర్,’ ఆ తరువాత ‘సుబ్హానల్లాహ్, వల్హమ్దులిల్లాహ్, వలాయిలాహ ఇల్లాల్లాహ్ వల్లాహు అక్బర్ వలాహౌల వలా ఖుష్షత ఇల్లా బిల్లాహ్’ అని పలికి అల్లాహ్ ను కోరితే అల్లాహ్ తప్పకుండా అతని కోరికలను స్వీకరిస్తాడు. ఇంకా ఒకవేళ దాని తరువాత వుజూచేసి నమాజ్ చదివితే అతని నమాజ్ స్వీకరించబడుతుంది. (బుఖారీ, అహ్మద్)

కొందరు దీన్ని తహజ్జుద్గా, మరికొందరు అయిదు పూటల నమాజుగా అభిప్రాయపడుతున్నారు. (తైసీరుప్రహ్మాన్)